

## श्रीकृष्णाष्टोत्तरशतनामस्तोत्रं

---

॥ श्रीकृष्णाष्टोत्तरशतनामस्तोत्रं ॥

ओं अस्य श्रीकृष्णाष्टोत्तरशतनामस्तोत्रस्य श्रीशेष ऋषिः।  
अनुष्टुप्-चंदाः। श्रीकृष्णो देवता।  
श्रीकृष्णप्रीत्यर्थे श्री कृष्णाष्टोत्तरशतनामजपे विनियोगः।

श्रीशेष उवाच

ओं श्रीकृष्णाः कमलानाथो वासुदेवाः सनातनः ।  
वसुदेवात्मजाः पुण्यो लीलामानुषविग्रहः ॥ १ ॥

श्रीवत्सकौस्तुभधरो यशोदावत्सलो हरिः ।  
चतुर्भुजात्तचक्रासिगदाशंखांबुजायुधः ॥ २ ॥

देवकीनंदनाः श्रीशो नंदगोपप्रियात्मजः ।  
यमुनावेगसंहारी बलभद्रप्रियानुजः ॥ ३ ॥

पूतनाजीवितहराः शकटासुरभंजनः ।  
नंदव्रजजनानंदी सच्चिदानंदविग्रहः ॥ ४ ॥

नवनीतविलिप्तांगो नवनीतनटोऽनघः ।  
नवनीतनवाहारी मुचुकुंदप्रसादकः ॥ ५ ॥

षोडशस्त्रीसहस्रेशस्त्रिभंगीमधुराकृतिः ।  
शुकवागमृताब्धीदुर्गोविंदो योगिनां पतिः ॥ ६ ॥

वत्सपादहरोऽनंतो धेनुकासुरभंजनः ।  
तृणीकृततृणावर्तो यमळार्जुनभंजनः ॥ ७ ॥

उत्तालतालभेत्ता च तमालश्यामलाकृतिः ।  
गोपगोपीश्वरो योगी कोटिसूर्यसमप्रभः ॥ ८ ॥

इळापतिः परंज्योतिर्यादवेंद्रो यदूद्वहः ।  
वनमाली पीतवासाः पारिजातापहारकः ॥ ९ ॥

गोवर्धनाचलोद्धर्ता गोपालः सर्वपालकः ।  
अजो निरंजनः कामजनकः कंजलोचनः ॥ १० ॥

मधुहा मथुरानाथो द्वारकानायको बली ।  
वृंदावनांतसंचारी तुलसीदामभूषणः ॥ ११ ॥

स्यमंतकमणोर्हर्ता नरनारायणात्मकः ।  
कुब्जागंधानुलिप्तांगो मायी परमपूरुषः ॥ १२ ॥

मुष्टिकासुरचाणूरमल्लयुद्ध विशारदः ।  
संसारवैरि कंसारिर्मुगरिर्नरकांतकः ॥ १३ ॥

अनादिब्रह्मचारी च कृष्णाव्यसनकर्षकः ।  
शिशुपालशिरश्चेत्ता दुर्योधनकुलांतकः ॥ १४ ॥

विदुराक्रूरवरदो विश्वरूपप्रदर्शकः ।  
सत्यवाक् सत्यसंकल्पः सत्यभामारतो जयी ॥ १५ ॥

सुभद्रापूर्वजो विष्णुर्भीष्ममुक्तिप्रदायकः ।  
जगद्गुरुर्जगन्नाथो वेणुनादविशारदः ॥ १६ ॥

वृषभासुरविध्वंसी बाणासुरकरांतकः ।  
युधिष्ठिरप्रतिष्ठा बर्हिर्बर्हावतंसकः ॥ १७ ॥

पार्थसारथिरव्यक्तो गीतामृतमहोदधिः ।  
कालीयफणिमाणिक्यरंजितश्रीपदांबुजः ॥ १८ ॥

दामोदरो यज्ञभोक्ता दानवेंद्रविनाशनः ।  
नारायणः परंब्रह्म पन्नगाशनवाहनः ॥ १९ ॥

जलक्रीडासमासक्तगोपीवस्त्रापहारकः ।  
पुण्यश्लोकस्तीर्थपादो वेदवेद्यो दयानिधिः ॥ २० ॥

सर्वतीर्थात्मकः सर्वग्रहरूपी परात्परः ।  
इत्येवं कृष्णदेवस्य नाम्नामष्टोत्तरं शतम् ॥ २१ ॥

फलश्रुतिः  
कृष्णेन कृष्णभक्तानां गीतं गीतामृतं परम् ।  
स्तोत्रं कृष्णप्रियतमं शृतं तस्मान्मया परम् ॥ २२ ॥

कृष्णनामामृतं नाम परमानन्दकारणम् ।  
ईतिभाधातिदुःखघ्नं परमायुष्यवर्धनम् ॥ २३ ॥

दानं व्रतं तपस्तीर्थं यत्कृतं त्विह जन्मनि ।  
जपतां शृण्वतामेतत् कोटिकोटिगुणं भवेत् ॥ २४ ॥

पुत्रप्रदमपुत्राणामगतीनां गतिप्रदम् ।  
धनावहं दरिद्राणां जयेच्चूनां जयावहम् ॥ २५ ॥

शिशूनां गोकुलानां च पुष्टिदं पूर्णपुण्यदम् ।  
बालरोगग्रहादीनां शमनं शांतिमुक्तिदम् ॥ २६ ॥

समस्तकामदं सद्यः कोटिजन्माघनाशनम् ।  
अन्ते कृष्णस्मरणदं भवतापत्रयापहम् ॥ २७ ॥

कृष्णाय यादवेन्द्राय ज्ञानमुद्राय योगिने ।  
नाथाय रुक्मिणीशाय नमो वेदांतवेदिने ॥ २८ ॥

इमं मंत्रं जपन् देवि ब्रजंस्तिष्ठन् दिव निशि ।  
सर्वग्रहानुग्रहभाक् सर्वप्रियतमो नरः ॥ २९ ॥

पुत्रपौत्रैः परिवृताः सर्वसिद्धिसमृद्धिमान् ।  
निर्विश्य भोगानन्तेऽपि कृष्णसायुज्यमाप्नुयात् ॥ ३० ॥

॥ इति श्रीब्रह्मांडपुराणे ब्रह्मनारद संवादे श्री कृष्णाष्टोत्तरशतनामस्तोत्रं संपूर्णम् ॥